

مختلف المذاہب لوگوں کا ساتھ رہنا

ایک اسلامی ناظر

خرم مراد

ترجمہ: قاضی محمد اقبال / مسلم سجاد

خلاصہ: آج کی ایک عالم گیر دنیا، جدید نکالوں کا ایک ایسا تھنہ ہے جس میں طرح طرح کی سہوتیں تو ہیں، لیکن اس نے مل جل کر رہے کام سہل نہیں بنایا۔ گو باہی رابط پلے کے مقابلے میں تیز تر ہو گیا ہے لیکن خود ہمایوں کے درمیان میں طاپ مشکل تر ہو گیا ہے۔ کیا مذہب ایک خدا کے کئے کو متعدد رکھ سکتا ہے؟ حق یا نجات کی حقیقت کیا ہے؟ اس مقابلے میں اسلام کے تصور و نبوت کی روشنی میں انہی سوالات کا جائزہ لینا گیا ہے۔

اسلام کا استدلال ہے کہ مذاہب کے سرجشے الوہی ہیں۔ لہذا ہدایت من جانب اللہ پر کسی خاص گروہ، نسل یا مذہب کی اجازہ داری نہیں ہے۔ اسلام اس کامدی نہیں کر تمام انبیاء، اسلام کی وہی مشکل (version) لائے تھے جو آس حضور صلی اللہ علیہ وسلم نے دنیا کے سامنے پیش کی۔ یہ مقالہ ہدایت من جانب اللہ اور ایک انسانی ویلے کی حیثیت سے نبوت کے تصور پر بحث کرتا ہے اور نبوت کی تاریخ اور اس کی عالم گیریت اور تبدیلی مذہب کی ذمہ داری کی وضاحت کرتا ہے۔

تضادات سے بھر پورا اس دنیا میں مل جل کر رہنا کوئی آسان کام نہیں ہے۔ تاہم کہا جا سکتا ہے کہ یہ ان نہایت مفید کاموں میں سے ایک ہے جو پچیدگیوں سے بھر پور اور ہلاکت خیز حد تک خطرناک سمجھی، لیکن اس میں انسان اپنی تخلیق کے روز اول ہی سے سرگرم عمل ہے۔

ان کوششوں کا دائرہ طبعی لحاظ سے نہیں ہے کہ اس کے بغیر انسان زندہ نہیں رہ سکتے، اور نہ معاشرتی اعتبار سے ہے، کیونکہ معاشرتی روایت کے بغیر انسانی زندگی کا تاثانا نہیں بنا جاسکتا۔ یہ قلب و ذہن کا دائرہ ہے: میل ملاپ، افہام، تفہیم، باہمی تعاون اور اس دنیا میں مل جل کر امن و امان اور محبت کو عام کرنا۔ یہی وجہ ہے کہ اندریوں اور ناکامیوں کے باوجود اس عظیم کام میں آدم و حوا کے بیٹوں اور بیٹیوں کے لیے ناقابلی مراحت کشش موجود رہی ہے۔ مل کر رہنے کی مشکلات نے انسانی خواہشات اور جدوجہد کو اکثر جرأتی اور مایوسی سے دوچار کیا ہے، لیکن اس کے لیے کوشش کو کبھی ترک نہیں کیا گیا، اگرچہ یہ حقیقت سے زیادہ ایک خواب اور کارناٹے کے بجائے ایک تنا روئی ہے۔

تحلیق کے ہر اظہار میں تنوع لازماً ہوتا ہے لیکن وحدانیت اس کا ضعف اور جوہر ہے۔ اگر اسی تنوع سے آدمی یہ سیکھنے کے لیے آمادہ ہو کہ وہ کس راستے پر چل کر اپنے خالق کو علاش کرے اور اس تک پہنچے تو اس جستجو میں مایوس ہونے کا کوئی جواز نہیں: اور ہر چیز کے ہم نے جوڑے بنائے ہیں۔ شاید کہ تم اس سے سبق لو (کہ خدا ایک ہے)۔ پس دوڑو اللہ کی طرف۔ (الذاریات ۵۱: ۴۹-۵۰)

اور اس کی نشانوں میں سے آسمانوں اور زمین کی پیدائش اور تمہاری زبانوں اور تمہارے رنگوں کا اختلاف ہے۔ یقیناً اس میں بہت سی نشانیاں ہیں داشمندوں کے لیے۔ (الروم ۳۰: ۳۲)

کیا تم دیکھتے نہیں ہو کہ اللہ آسمان سے پانی برساتا ہے۔ پھر اس کے ذریعے سے ہم طرح طرح کے پھل نکال لاتے ہیں، جن کے رنگ مختلف ہوتے ہیں۔ پھاڑوں میں بھی سفید، سرخ اور گہری سیاہ دھاریاں پائی جاتی ہیں، جن کے رنگ مختلف ہوتے ہیں، اور اسی طرح انسانوں اور جانوروں اور مویشیوں کے رنگ بھی مختلف ہوتے ہیں۔ حقیقت یہ ہے کہ اللہ کے بندوں میں سے صرف علم رکھنے والے لوگ ہی اس سے ڈرتے ہیں۔ (فاطر ۳۵: ۲۷-۲۸)

باہم مل جل کر رہنے میں جو بہت سی رکاوٹیں حائل ہیں، ان میں مہب، خصوصاً زیادہ

مانے جانے والے مذاہب اور عقائد کے اختلاف کو عرصہ دراز سے اہم ترین قرار دیا جاتا ہے۔ یہ بات ایک حد تک درست ہے۔ ان عقائد کو تشدید اور تازیعات پیدا کرنے کے لیے استعمال کیا جاتا رہا ہے تا ہم مغرب میں روشن خیالی کے دور نے اس تصور کی نشوونما میں اہم کردار ادا کیا ہے۔ عقلی و فتنی ارتقا سے قطع نظر بعض تاریخی وجوہ نے بھی مغربی فکر میں مذہب کے اس تصور کو نمایاں کرنے میں اہم کردار ادا کیا ہے۔ دنیا کا کوئی خط بھی اس سے مبرانہیں کہا جاسکتا، لیکن یورپ خصوصی طور پر مذہب کے نام پر شدید تشدید کا منظر نامہ پیش کرتا رہا ہے۔ ایک ایسے وقت جب مختلف عقائد کی حامل مختلف اقوام مختلف علاقوں میں مل جل کر رہی تھیں، یورپ مذہبی بنیادوں پر جنگوں اور مذہبی اقلیتوں پر ہسپانوی حل [مذہبی تسلیم] مسلط کرنے میں مصروف تھا۔ یہاں تک کہ ۱۹۹۰ء میں بھی اس کے نزدیک مذہبی اختلاف مسئلے کا حل اقلیتوں کا صفائیاً یا مکمل جلاوطنی ہی قرار پایا ہے [جیسا کہ بوسنیا میں مظاہرہ کیا گیا۔] تھی سب سے بڑا سبب ہو سکتا ہے کہ مذہبی بحثیت (pluralism) کی حقیقت اور اس کے مطالبات سے ہم آہنگی کی ضرورت، جو صدیوں سے بہت سے لوگوں کے نزدیک زندگی کی ایک حقیقت کے طور پر چلی آ رہی ہے، مغرب پر اب اتنی دیر بعد مکشف ہوئی ہے۔

اتحاد انسانی میں مذہب کا کردار

سوال یہ ہے کہ بھی نوع انسان کو تمجد کرنے میں آج مذہب کیا ہم کردار ادا کر سکتا ہے؟ اس سے انکار نہیں کیا جاسکتا کہ اس مسئلے کو حل کرنے کے لیے مذہبی فحصیتوں کے باہم مکالمے کی ضرورت ایک بڑا جعلیخ ہے، خواہ اس مکالمے کی ابتداء مغرب کی طرف سے ہو۔ یہ بات قابل ذکر ہے کہ تمام مذاہب کو ایک سائنسی نقطہ نظر کی سطح پر لانے کا خط بھی مغرب ہی کی پیداوار ہے، بجاے اس کے کہ ایک ایسا خاکہ تیار کیا جائے جو الہامی مذاہب کی حیثیت سے ان کے الگ وجود کو تسلیم کرے۔

اس حقیقت کو واضح طور پر تسلیم کرنا چاہیے کہ مذہبی عقائد نے بھی نوع انسان کو تقسیم کرنے میں کوئی بڑا یا فیصلہ کن کردار ادا نہیں کیا۔ دراصل دوسرے عقائد (لادینیت، قوم پرستی

وغیرہ) نسل انسانی کی بقا کے لیے بڑے خطرے بن گئے ہیں۔ یہ عقائد کسی آسانی خدا کو تسلیم نہیں کرتے بلکہ انسان کی خدائی میں روپ عمل ہیں۔ اصل واقعہ یہ ہے کہ روشن خیالی کے جزوں پچوں یعنی لا دینیت اور قوم پرستی کے پیدا کردہ تشدد کے سامنے مذہب کے جرائم ماند پڑ جاتے ہیں۔ ذرا دیکھیں کہ دونوں عظیم جنگوں کے دوران، ہیر و شیما اور ناگا سا کی پُرس کے بعد کوریا اور روہیت نامہ، ہنگری اور چیکو سلووا کیہ پر اور اب سابق یوگوسلاویہ (اور افغانستان اور عراق) پر کیا گزر رہی ہے؟ قوم پرستی یا نسل پرستی کی قربان گاہوں پر ترقی اور توسعہ پسندی کی ناقابل تکمیل پیاس اور نام نہاد انسان پرستی اور سائنسی طریقہ کار کی کوکھ سے پیدا ہونے والے نظریات کے لیے جو خون بھایا گیا ہے وہ اتنا زیادہ ہے کہ اس کا کوئی حساب نہیں لگایا جاسکتا۔

ایک عالم گیر دنیا کے ظہور نے، جو تنکنالو جی کی متعدد برکات کا تحفہ ہے، مل کر رہے کے کام کو آسان نہیں بنایا۔ اس سے قبل مشکلات اور خطرات ایسے مشکل اور گمبیر نہ تھے جیسے کہ اب ہیں۔ فاصلوں کے سمت جانے کے عمل نے لوگوں کو ایک دوسرے سے قریب نہیں کیا ہے۔ یہ صحیح ہے کہ آواز کی رفتار سے ہم ایک جگہ سے دوسری جگہ پہنچ سکتے ہیں۔ یہ بھی صحیح ہے کہ خیالات، تصورات اور اطلاعات کو ایک لاکھ ۸۶ ہزار میل فی سینٹنڈ کی رفتار سے کرہ ارض کے پار پہنچایا جاسکتا ہے۔ پھر بھی صدیاں گزرنے کے باوجود باہمی محبت، فہم و اوراک اور خیرخواہی کے جذبات ایک پڑوی سے دوسرے پڑوی تک نہیں پہنچے ہیں۔ امر واقعہ یہ ہے کہ میں، مفریڈ کا نٹ ویل سمعھ کی رجایت پسندی اور خوشی میں شریک ہونا مشکل سمجھتا ہوں۔ جب وہ یہ کہتا ہے کہ نبی الحال کم سے کم تهدہ باہمی چیقش اور نفرت سے چمکا را پالیا گیا ہے یا پایا جاسکتا ہے اور تمہا پسندی اور جہالت جلدی فتح ہونے والی ہیں۔ ماضی میں تہذیب میں ایک دوسرے سے بے نیاز رہیں، اب ایسا نہیں ہے۔ ہم تفصیلی طور پر ایک دوسرے سے آگاہ ہو چکے ہیں اور مذہبی اور ثقافتی سطح پر بھی تدریجیاً آگاہی حاصل کر رہے ہیں۔^۱

آئیے! لوگوں میں پائے جانے والے سیاسی، ثقافتی اور نسلی فاصلوں کو ایک لمحے کے لیے نظر انداز کر دیں اور مختلف مذاہب کے بیرون کاروں پر نگاہ ڈالیں۔ ہو سکتا ہے کہ وہ واقعتاً یا استعارہً قریب کے پڑوی ہوں اور ایک دوسرے کے بارے میں مکمل معلومات کتابوں کی

الماری میں موجود ہوں، لیکن عدم واقفیت پہلے ہی کی طرح غیر معمولی ہے۔ آگاہی پہلے ہی کی طرح بہت کم ہے، اور حقیقی علم تا حال ایک دور کا خواب معلوم ہوتا ہے۔ میں اسلام اور مسلمانوں کے بارے میں کسی غیر مسلم کی خواہ وہ کتنا ہی عالم و فاضل کیوں نہ ہو، جو بھی تحریر اٹھاتا ہوں، اسے پہلے سے تکمیل شدہ تصورات، مصلحکہ خیز خاکوں، لا علیٰ حتیٰ کہ تعقبات سے بھرپور پاتا ہوں۔ غیر مسلم جب کسی مسلمان کی تحریر پڑھتے ہوں گے تو ان کے بھی اسی طرح کے تاثرات ہوتے ہوں گے۔ کیا ہم سب اپنے آپ کو اور دوسروں کو رنگ دار شیشوں سے دیکھتے ہیں؟ معلوم ہوتا ہے کہ اب جب فاصلے سکڑ رہے ہیں، ذہنوں، دلوں اور روپیوں کے درمیان فاصلے بڑھتے جا رہے ہیں۔ ہو سکتا ہے یہ تناسب بالمعکوس ہوں۔

یقیناً مذہب بنی نوع انسان میں تفرقات پیدا کرنے اور خون بھانے کا اصل ذمہ دار نہیں۔ بلکہ اگر مناسب طریقہ اختیار کیا جائے تو اب بھی یہ واقعی ایک عالم گیر دنیا، کی تکمیل میں کلیدی کردار ادا کر سکتا ہے، یعنی ایک ایسے عالم گیر معاشرے کا قیام جو ایک خدا کے کنبے کی طرح زندگی گزارے۔ کیا مذہب اس دعوے کو کچھ قریب لاسکتا ہے؟ بنی نوع انسان کی بقا کو جو چیز در پیش ہے وہ اتنا بڑا ہے کہ اسے یہ کوشش ضرور کرنی چاہیے۔

بین المذاہب مکالمه

اس حوالے سے مذہبی شخصیتوں کے لیے اپنے ماضی، حال اور مستقبل پر بحث و مباحثہ کے لیے ایک اجلاس کا انعقاد بہت ضروری ہے۔ ایسے اجلاس یا مکالے کا مفید اور معنی خیز ہونا شرکا پر منحصر ہو گا لیکن اس کی اصل اہمیت یہ ہو گی کہ مختلف مذاہب کے ماننے والے اکٹھے ہو کر، کھل کر اپنے مہا ثلات اور تضادات، اپنے تاریخی اور حالیہ تعلقات کی حرکیات اور ان خاکوں، مثالیوں اور مفروضوں پر غور کریں جو ان کے باہمی رشتہوں سے تعلق رکھتے ہوں اور جو اس الہامی داشت کے خزانے سے اخذ کردہ ہوں، جو ان سب کے پاس ہے۔

اس کا مقصد ایک عالیٰ مذہب یا کلیٰ یکسانیت یا ہمہ گیر ہم آہنگی نہیں جیسا کہ اس سے قبل بیشتر لوگوں نے اپنے مکالمات میں بیان کیا ہے۔ میری رائے میں اس کا لازماً یہ مطلب بھی نہیں

کہ مذہب اتباعیل ہوا جائے لیکن اس کا یہ مطلب ضرور ہے کہ ایک دوسرے کے ورثے کے بارے میں ایک بہتر نگاہ حاصل کر لی جائے اور باہم اختلافات کو تسلیم کرتے ہوئے مشترک بنیادوں کو تلاش کیا جائے، نیز یہ معلوم کیا جائے کہ کیا کچھ بجا طور پر خود ہمارے ورثے کا جزو ہے۔

تاہم اگر ہم بہت واضح اور مشترک باتوں کے علاوہ دیگر امور کو اس خوف سے تسلیم کرنے سے انکار کر دیں کہ اس کا مطلب تبدیلی مذہب ہو گا اور ہم اپنے اختلافات کی اصل نوعیت کا کھوچ لگانے اور اس پر بحث کرنے سے اس خوف سے بچکھا میں کہ اس سے ہماری دوستیاں اور رفاقتیں متاثر ہوں گی اور اپنی مذہبی صداقتوں کے بارے میں ہمارے بیانات کو وعدنے کچھ لیا جائے گا، تو اس طرح ہمارے میں المذاہب مکالے کا ایک اہم مقصد پس پشت چلا جائے گا۔ لیکن اس کا مطلب یہ بھی نہیں ہے کہ اگر ہم مشترک مقاصد کے لیے بعض امور پر متفق ہو کر جدو جہد کریں تاکہ باہمی تعلقات اور عام انسانی حالت میں بہتری پیدا ہو تو کچھ فائدہ نہ ہو گا۔ اگر اس طرف توجہ نہ کی گئی تو سیاسی اور لادینی تازعات جو آج ہمارے درمیان پر تشدید و تفریق پیدا کر رہے ہیں وہ مذہبی اختلاف سے بھی زیادہ تکھیں ہو سکتے ہیں۔ یہ عموماً مذہبی اجلاسوں کے ایجادے میں جگہ نہیں پاتے۔ ایسے بھی سارے تھکنی ہیں: مذہبی شخصیات کے اجلس کا اہم ترین مقصد یہ ہو گا کہ وہ ہمارے مخصوص ورثوں کے ماذد کا تعین کرے اور ان کی ایسی تعبیر کرے جو ہمیں ساتھ رہنے میں مدد ہے، کیونکہ ایک مشترک مستقبل میں حصہ دار ہیں۔ ساتھ رہنے کے لیے اتنا ہی، یا اس سے بھی زیادہ اہم، ان ماذد کا تعین ہو سکتا ہے جن میں ہم حصہ دار ہیں، جو ہمارے لیے مخصوص نہیں ہیں لیکن یہ ہمارا مشترکہ ورثہ بن گئے ہیں۔ بڑے اور تکھیں جنم کے اختلافات اور بے شمار تازعات کے باوجود ایسے ماذد قلیل نہ ہوں گے اور آج میں المذاہب تعلقات قائم کرنے کے لیے ان کی تلاش، ہو سکتا ہے کہ پہبند کی اور چیز کے زیادہ ثمر آور ثابت ہو۔

مختلف مذاہب کی مشترک بنیاد

عام طور پر سمجھا جاتا ہے کہ یہودیت، عیسائیت اور اسلام میں بہت سی باتیں مشترک ہیں اور اس لیے امید کی جاسکتی ہے کہ اس عمل کے نتیجے میں ایسے مزید ماذد میں۔ لیکن عملاً صورت

حال یہ ہے کہ یہ ایک دوسرے کے خلاف مجاز آ را ہیں اور رہے ہیں۔ شاید ہم اسی لیے مجاز آ را ہیں کہ ہم میں مشترکات بہت ہیں۔ یہ بذاتِ خود تحقیق کا ایک دل پہ موضع ہو سکتا ہے۔ لیکن میں سمجھتا ہوں کہ دوسرے بڑے مذاہب کے ساتھ مشترک مأخذ کی تلاش و جستجو کو بھی کچھ کم نہ رہا اور ثابت نہ ہونا چاہیے، اگر ہم صرف یہ کام کریں کہ تاریخ نے ان پر جو تمیں چیز حادی ہیں ان کو اتنا رہ دیں، اور ان کی تاریخ میں پوشیدہ زبان اور علامات کے پس پر وہ اصل مطالب نکال لیں۔ ہمیں ان تین مذاہب کے بارے میں بھی یہ جائزہ لینا ہو گا کہ ان میں کیا چیز مشترک ہے، تاکہ ان طریقوں کے بجائے جو خود انسانی ذہن نے اللہ تک رسائی کے لیے اختیار کیے ہیں۔ ان طریقوں کو معلوم کیا جائے جو اللہ نے انسانی ذہن کو اپنے تک رسائی حاصل کرنے کے لیے سکھائے ہیں (یہ بجائے خود ایک بدیکی مفروضہ ہو گا جو دوسرے کے خلاف ہو گا)۔ ہو سکتا ہے کہ یہ ایک بڑی دل پہ مسئلہ ثابت ہو۔

اگر ہم مذاہب کے مأخذ کی تعریف اس کے صحیفے، اس کی روایات، اس کی تاریخ، اس کی ثقافت، اس کی موروثی دانش، اور اس اصول کی روشنی میں کی جائے جو اس نے دوسرے مذاہب کی اقوام سے اپنارشتہ یا تعلق استوار کرنے کے لیے استعمال کیا ہے، تو مجھے یہ بات جرأت سے کہہ ڈالنی چاہیے کہ یہودیت، میسائیت اور اسلام جو مشترکہ سرمایہ رکھتے ہیں، اس میں کوئی بات اتنی مشترک اور ان کے لیے ایسی لازمی اہمیت کی حامل نہیں ہے جتنی کہ نبوت کا ادارہ اور بعض انبیاء علیہم السلام کی شخصیات۔ انبیاء علیہم السلام بحیثیت ایے انسان جن سے اللہ ہمکلام ہوا اور جنھیں اللہ نے انسانوں کو یہ سکھانے کے لیے معموت کیا کہ اللہ کی عبادت کیسے کی جائے ہمارے مذاہب میں اتنا ہم اور انہیاں مقام رکھتے ہیں کہ شاید مشترک کو یہی کے طور پر نبوت سے زیادہ کوئی چیز ہماری توجہ کی محتاج نہیں۔

یہ صحیح ہے کہ اس معاملے میں ہمارے درمیان بنیادی اور تکمیلی قسم کے اختلافات موجود ہیں۔ ایسے اختلافات جو غالباً دوسری چیزوں سے بڑھ کر ہمارے تازعات کا باعث رہے ہیں۔ ایک طرف ہم نبوت کے استدراک میں اختلاف رکھتے ہیں، خصوصاً عیسائی فہم کے مطابق "یوسوؔ کی گواہی ہی نبوت کی روح ہے"۔ مسلمان ایک محدود مفہوم اور اپنی تعبیر کے مطابق شاید اس

نظریے سے کچھ ہمدردی رکھتے ہیں، مگر یہودی ہرگز اس پر راضی نہ ہوں گے۔ دوسری طرف ہم اس ضمن میں شدید اختلاف رکھتے ہیں کہ حقیقی اور سچانی کون ہے؟ جب بات حضرت علیؓ اور آنحضرت محمد صلی اللہ علیہ وسلم کی نبوت کے اسلامی نقطہ نظر تک پہنچتی ہے تو ہم دونوں مختلف کناروں پر پہنچ جاتے ہیں۔ عیسائی اور یہودی دونوں اسلامی نقطہ نظر سے ہرگز اتفاق نہیں کر سکتے۔ یہ اختلافات ہمارے مذاہب میں کچھ کم اہمیت نہیں رکھتے۔ البتہ اگر ہم اعتماد اور بھروسے کے ساتھ مذہبی شخصیات کی حیثیت سے مفید نتائج کے لیے میل جوں جاری رکھنے کے متمنی ہوں تو ان ماذہب کی باہم جتنوں کو جن میں ہمارا مشترکہ حصہ ہے، خواہ یہ اشتراک اتفاق میں ہو یا اختلاف میں زیادہ عرصے تک معرض التوان میں نہیں ڈالے رکھنا چاہیے۔

پہلے قدم کے طور پر کچھ دیر کے لیے ہمیں فی الحال اس سوال کو ایک طرف انھار کھنا چاہیے کہ کون نبی تھا، اور اس ادارے کے بنیادی خدوخال پر توجہ مرکوز کرنی چاہیے جو ہم سب اپنی روایات میں بھرپور طریقے سے موجود پاتے ہیں۔ کیا یہ سودمند نہ ہوگا کہ ایک ایسے موضوع کا مطالعہ کیا جائے جو کسی ایسے نمونے یا خاکے کی بنیاد فراہم کر سکے جس پر ہم ایک عالم گیر دنیا کے مذاہب میں رشتتوں کی تعمیر کر سکیں۔ اس امید پر کہ یہ ممکن ہے، میں اس مقام کے پیشتر حصے میں ان موضوعات پر گفتگو کروں گا جو اسلام میں نبوت کے تصور کے مطالعے کے دوران واضح ہوتے ہیں۔

ایسا کرتے ہوئے میں خصوصی طور پر آنحضرت صلی اللہ علیہ وسلم اور قرآن پاک کی تعلیمات پر انھصار کروں گا۔ صرف اس لیے نہیں کہ میں ایک مسلمان ہوں بلکہ اس لیے بھی کہ میرے خیال میں قرآن اس ادارے کے بنیادی خدوخال سے بہت جامع اور تفصیلی بحث کرتا ہے اور اس طرح ہمیں اس قابل بناتا ہے کہ ہم ایک مربوط اور مکمل نظریہ تکمیل دے سکیں۔ جو کچھ انہیا علیہم السلام نے کہا یا کیا، جس کا انہیل میں بڑی تفصیل سے اور بڑے مؤثر انداز میں تذکرہ موجود ہے وہ بھی ایک حقیقی ماذہب ہوگا۔ میرا مقصد یہ ہے کہ اس اہم دائرے میں قرآنی بصیرت کو ایک مذہبی گروہ کے سامنے تقیدی جائزے کے لیے پیش کروں۔

نبوت کے موضوع پر علماء یہود و نصاریٰ کے مطالعوں کی کمی نہیں ہے۔ مگر وہ زیادہ تر عہد نامہ عقیق تک محدود رہتے ہیں اور یہ قابل فہم بھی ہے۔ اپنی محدود تحقیق و جتنوں کے دوران

نبوت کے قرآنی نقطہ نظر کا کسی غیر مسلم کا تفصیلی مطالعہ میری نظروں سے نہیں گزرا، سوائے آنحضرت صلی اللہ علیہ وسلم کے بھیثت غیر مطالعے کے، جو ہمیشہ ایک ہی حقیقتی پر بہنچتا ہے۔ زیادہ تر لکھنے والے خدا سے گزر کر اسلام میں نبوت کے موضوع کو چھیڑے بغیر آنحضرت صلی اللہ علیہ وسلم پر آ جاتے ہیں، حالانکہ قرآن اس پر اتنا زیادہ زور دیتا ہے۔ اس صورت حال پر تعجب ہوتا ہے کیونکہ غیر مسلم اہل علم نے قرآن کے احکامے ہوئے اکثر چھوٹے اور معنوی اہمیت کے حامل معاملات پر بھی تفصیلی مطالعہ کیا ہے۔

مغربی اہل علم کی طرف سے مطالعے کے اس میدان کی طرف اتنی کم توجہ کیوں دی گئی؟ اس سوال کا کوئی کامل جواب نہیں ہو سکتا۔ شاید قرآنی نظریہ اس لیے مسترد کر دیا گیا کہ عقلی اور مذہبی لحاظ سے اس کی کوئی اہمیت نہیں ہے۔ یا اس لیے کہ اسے آنحضرت صلی اللہ علیہ وسلم کی طرف سے پیش کردہ ایک ایسی چیز کے طور پر دیکھا گیا ہے جس سے ان کے دعویٰ (نبوت) کو تائید مل جائے، اور ان کی پوزیشن کو اپنے مخالفین کے مقابلے میں سہارا مل جائے، یا شاید مغربی اہل علم قرآن میں عرب تاریخی تناظر کی کمی کی طرف زیادہ متوجہ رہے ہے یہ، اور اس حرمت میں جلا رہے ہیں کہ گذشتہ اعیا کے ناموں کا مختلف جگہوں پر مختلف ترتیب کے ساتھ کیوں تذکرہ کیا گیا ہے، اور انھیں ایک صاف اور واضح تاریخی سلسلے کی صورت میں کیوں نہیں بیان کیا گیا، جیسا کہ ایک انسان سے بھیثت مصنف کرنے کی امید کی جاتی ہے۔ اس طرح یہ لوگ آنحضرت صلی اللہ علیہ وسلم کی تدریجی اور قدیم تاریخی معلومات کو باطل سے ماخوذ ثابت کرنا چاہتے تھے۔

قرآن کے ساتھ رویہ

قرآنی بیانات میں نہ صرف ہدایت ربانی اور نبوت کا ایک خاص نقطہ نظر موجود ہے، بلکہ انسان کی ابتداء اور انسانی مذہبی تاریخ کا نظریہ بھی موجود ہے جو مغرب کے پیشتر اہل علم کے لیے خوف اور تاراضی کا باعث ہے۔ اپنے روایتی علم و فکر پر مضبوطی سے جتنے ہونے کی وجہ سے یہ ان کے نزدیک اس حد تک ناپنڈیدہ ہے کہ وہ اس پر دوسرا نظر ڈالنا بھی پنڈنہیں کرتے۔ ان کے نزدیک یہ سب کچھ ساتویں صدی کے ایک آن پڑھ عرب کی طبعی سائنسی علوم، تاریخ اور فلسفہ کے

میدان میں جواب اتنی ترقی کرچے ہیں، خلل اندازی ہے اور یہ بھی اس طرح کہ اس کے پیچے کوئی حقیقی یا فیصلہ کن یا غالب تحریکی شہادت کا وزن نہیں ہے۔

مجھے یہ تسلیم کر لینا چاہیے کہ قرآن جو کچھ کہتا ہے اس کی تائید میں ابھی تک کوئی حقیقی یا اغلب تحریکی شہادت موجود نہیں ہے، لیکن کیا اس کے خلاف کوئی حقیقی شہادت موجود ہے؟ کم از کم مجھے تو اب تک ایسی کوئی شہادت نہیں ملی اور نہ مجھے انسان کے آغاز کے حوالے سے ارتقا کے نظریے کے حق میں یا نہب کی تاریخ کے حوالے سے فطری نہب سے لے کر بونی نہب تک یا بہت سے خداوں پر عقیدے سے لے کر ایک خدا پر ایمان تک کے حق میں، کسی قسم کی حقیقی شہادت ملی ہے۔ اس امر سے قطع نظر کہ اگر کوئی حقیقی شہادت کبھی میرا بھی جائے جس سے سائنسی طور پر کسی سبقائی کو ثابت کر دیا جائے یا اگر سائنس حقیقی صداقت تک پہنچانے کا دعویٰ کرتی ہے، پھر بھی یہ سوال ہاتھ رہ جاتا ہے کہ تاریخ کے کسی خاص مرحلے پر کیا دستیاب تاریخی شہادت کو حقیقی طور پر قبول کر لیا جائے تاکہ علم کی ہر دوسری شاخ کو اس کے خاکے میں فٹ کر دیا جائے اور اسی کے مطابق اسے قبول یا رد کیا جائے؟ اگر قرآنی نظریے کے چند اہم عناصر کی تائید میں خاطر خواہ تحریکی دلائل فراہم ہو جائیں تو میں جو تجویز پیش کرنا چاہوں گا وہ یہ ہو گی کہ یہ نظریہ اگرچہ میرے ایمان کی بنیاد ہے، پھر بھی اس کو تین سوالات کی روشنی میں ایک مفروضہ یا اندازہ سمجھا جائے۔ (الف) اسے غلط ثابت کیا جا سکتا ہے یا نہیں؟ (ب) کیا یہ قابل عمل ہے اور کسی معلوم شہادت کی توجیہ کرتا ہے؟ (ج) کیا یہ ایک عالم گیر دنیا، میں میں المذہبی تعلق کے خاکے کو اجاگر کرنے کے لیے کارامہ ہے؟ تحقیق و تجویز کا ایک سائنسی راستہ یہ بھی ہے کہ ایک مفروضہ تیار کر لیا جائے اور دیکھا جائے کہ اس کا اطلاق ہو سکتا ہے۔

قرآنی نظریے کو اسلام کا اس طرح کا سادہ لیکن شدید موقف قرار دے کر بنظر حقارت دیکھا جاتا ہے جو اپنی صداقت کے ثبوت اور آخری نہب ہونے کی اپنی حیثیت کی بنیاد پر نوع انسان کی کُل نہبی تاریخ پر اپنی چھاپ چاہتا ہے۔ یہ ایک نقطہ نظر ہو سکتا ہے، لیکن ایک دوسرا نقطہ نظر بھی ہو سکتا ہے۔ قرآن دعویٰ کرتا ہے کہ پہلا انسان نبی تھا، مسلم تھا، اس کا نہب اسلام تھا، اور یہ کہ سب نبی مسلم تھے اور وہ اسلام ہی لے کر آئے تھے۔ اس دعوے سے یہ اخذ کیا

جا سکتا ہے کہ یہ بعض ایسے اہم مذہبی مقدمات پیش کر رہا ہے جو نجات، انفرادیت اور عروج کی طرف رہنمائی کرنے کے بجائے ایک عالم گیر دنیا میں مختلف مذاہب کے اکٹھے رہنے کی طرف رہنمائی کرتے ہیں۔

اسلامی نظریہ: بنیادی نکات

اسلامی نظریہ جن نکات کی طرف اشارہ کرتا ہے وہ یہ ہیں:

ا۔ تمام مذاہب کا مأخذ الہامی یا آسمانی ہے۔ لہذا الہامی رہنمائی پر کسی خاص گروہ نسل یا مذہبی مسئلک کی اجارہ داری نہیں ہے۔

ب۔ مختلف ہونے کے باوجود تمام مذاہب کے کچھ عناصر مشترک ہونے چاہئے کیونکہ ان سب کا آغاز ایک ہی منبع سے ہوا ہے۔

اس حقیقت کو بھی نظر انداز نہیں کرنا چاہیے کہ اسلام کا ہرگز یہ دعویٰ نہیں ہے کہ تمام اہمیٰ اسلام کی وہی صورت (version) لائے جو آنحضرت صلی اللہ علیہ وسلم لائے۔ وہ ایک بہت سادہ پیغام لائے جو اسلام کا اصل جوہر ہے، یعنی:

ا۔ اللہ ایک ہے۔ صرف اسی کی عبادت کرو اور صرف اسی سے ڈرو۔

ب۔ میری پیروی کرتے ہوئے بھلائی کرو اور برائی سے بچو۔

اب ہم نبوت کے اسلامی تناظر پر ایک سرسری نظر ڈال سکتے ہیں۔ اس کی بنیاد اور حقیقت کیا ہے؟ اسلام اس کو انسان کی زندگی کے سارے منصوبے میں کیا مقام دیتا ہے؟ اس کے بڑے اور اہم خدوخال کیا ہیں؟ اور سب سے بڑھ کر یہ کہ یہ خداے واحد کی دنیا میں مذہبی تکثیریت کی قویلیت کے کس راستے کی طرف رہنمائی کرتا ہے؟ ہم یہاں آزادی فکر کے فلسفیانہ مفہومات پر زیادہ بحث نہیں کریں گے۔ ہم تو اسی واضح اور قابل فہم اصطلاحات میں بات کریں گے جو ایک عام آدمی کی سمجھ بوجھ کے مطابق ہوں۔ مثال کے طور پر: 'اللہ کا وجود ہے'، اس کے مخاطب فلسفی اور اہل علم نہیں بلکہ عام انسان ہیں جوں جل کر رہنے کے مسائل سے نبرد آزمائیں۔ اہل علم کی اہمیت سے انکار نہیں، لیکن فی الحال وہ انتظار کر سکتے ہیں۔

ربانی رہنمائی

نبوت کے اسلامی نظریے کی ساری بنیاد اس پر ہے کہ خدا صرف ایک ہے۔ صرف وہی ہمیشہ کی زندگی کے بارے میں سوالات کے جوابات کی طرف ہماری رہنمائی کر سکتا ہے۔ انسانی زندگی کا مفہوم اور مقصد کیا ہے؟ اس کا آغاز کیسے ہوا؟ اور یہ ہم کو کہاں لے جاتی ہے؟ ان کے جوابات کی روشنی میں انسان اپنی زندگی کو کسی مسئلہ دے اور کس طرح گزارے؟ یا نہ ہی زبان استعمال کی جائے تو: انسان خدا کی عبادت کس طرح کرے۔۔۔ صرف خدا ہی خود بتا سکتا ہے۔ صرف اس کی ہدایت ہی علم اور کامل سچائی ہے۔ باقی سب گمان ہی کیا جا سکتا ہے جو جزوی علم یا جزوی سچائی ہو گئی۔

صف کہہ دو کہ راستہ بس وہی ہے جو اللہ نے بتایا ہے۔ (البقرہ: ۲) اور کہو کیا ان میں کوئی ہے جس کو تم خدا کے ساتھ شریک کرتے ہو ؎ جو سچائی کی طرف تمہاری رہنمائی کرے۔ کہو "صرف اللہ ہے جو حق کی طرف رہنمائی کرتا ہے۔ وہ اس کا زیادہ مستحق ہے کہ اس کی پیروی کی جائے یا وہ جو خود را نہیں پاتا الای کہ اس کی رہنمائی کی جائے؟ آخر تھیں کیا ہو گیا ہے؟ کیسے ائمہ ائمہ فیصلے کرتے ہو۔ حقیقت یہ ہے کہ ان میں سے اکثر لوگ محض قیاس اور گمان کے پیچے چلے جا رہے ہیں۔ حالانکہ گمان حق کی ضرورت کو کچھ بھی پورا نہیں کرتا۔" (یونس: ۱۰-۳۵) (۳۶)

مزید برآں:

اس معاملے کا کوئی علم انھیں حاصل نہیں۔ وہ محض گمان کی پیروی کر رہے ہیں۔ یہ

گمان حق کی جگہ کچھ بھی کام نہیں دے سکتا۔ (النجم: ۵۳)

بہت سے لوگ مظاہر قدرت کے بارے میں سائنس، تکنالوجی اور تاریخ کے ذریعے تجرباتی اعداد و شمار پر مبنی کچھ معلومات ضرور حاصل کر لیتے ہیں، لیکن کائنات اور زندگی کے پوشیدہ اسرار کے بارے میں وہ آسانی رہنمائی یا ہدایت کے بغیر صرف قیاس اور خیال آرائی ہی کر سکتے ہیں۔ حقیقت یہ ہے کہ نہ صرف یہ کہ خدا کی عبادت کرنے کے لیے رہنمائی من جانب اللہ ہے بلکہ یہ ہدایت دینا اللہ تعالیٰ کا وعدہ ہے اور اگر میں یہ کہوں کہ یہ ایک ایسی ذمہ داری اور فرض ہے

جو خدا نے خود اپنے اوپر عائد کیا ہوا ہے، تو غلط نہ ہوگا (میں جوز بان استعمال کرتا ہوں، ضروری نہیں کہ وہ تینوں مذاہب کی روایت کے حوالے سے موزوں و مناسب ہو۔ میں ایک عالم ہونے کا دعویٰ بھی نہیں کرتا لیکن میں ہر صورت قرآنی زبان کے قریب ضرور رہتا ہوں)۔ ”یقیناً ہم پر ہدایت دینے کی ذمہ داری ہے“ (اللیل ۱۲:۹۲)۔ یہ وعدہ اس وقت کیا گیا جب انسان کو پہلی دفعہ پیدا کیا گیا۔ ”پھر جو میری طرف سے کوئی ہدایت تمہارے پاس پہنچ تو جو لوگ میری اس ہدایت کی پیروی کریں گے ان کے لیے کسی خوف یا رنج کا موقع نہ ہوگا“۔ (البقرہ ۳۸:۲)

انسانی ذریعہ

اللہ تعالیٰ اپنا فرض اور وعدہ پورا کرنے کے لیے انسان کا ذریعہ کام میں لاتا ہے۔ ممکنہ نوع انسان کے لیے ایسے انسانوں کے ذریعے اپنی ہدایت نازل کرتا ہے جنہیں وہ منتخب کرتا ہے جن سے وہ ہمکلام ہوتا ہے اور جنہیں اپنے فرمودات کا اعلان کرنے کی ذمہ داری سونپ دیتا ہے۔ پیغام کا آغاز، اس کے مقاصیں اور اس کے الفاظ، سب مکمل طور پر ممن جانب اللہ ہوتے ہیں اور یہ انسانوں کے لیے اس کی رحمت و محبت کا بے پایاں اظہار ہے:

ہم نے اسے نازل کیا..... تیرے رب کی رحمت کے طور پر۔ (الدھان ۴-۳:۳۳)

اللہ زیادہ بہتر جانتا ہے کہ اپنی پیغامبری کا کام کس سے لے اور کس طرح لے۔

(الانعام ۱۲۳:۶)

حقیقت یہ ہے کہ اللہ (اپنے فرمانیں کی ترسیل کے لیے) ملائکہ میں سے بھی پیغام رسال منتخب کرتا ہے اور انسانوں میں سے بھی۔ (الحج ۷۵:۲۲)

نبوت خدا کا عظیمہ ہے، اس لیے ملاحتوں کو نشوونمادے کر کیا مرافقہ کر کے غور و فکر کر کے اسے از خود حاصل نہیں کیا جا سکتا۔ وہی ایک نفسیاتی مغالطہ (جنون) نہیں۔ یہ شاعرانہ تخلیل بھی نہیں۔ یہ ایک سیاسی بصیرت یا خواہش بھی نہیں اور نہ یہ ایک صوفیانہ تجربہ ہے۔ یہ کوئی فعل نہیں ذائقی اور انسانیِ ر عمل نہیں۔ کوئی نبی خدا کی طرف جو الفاظ منسوب کرتا ہے، ان میں سے کوئی اس کا اپنا نہیں ہوتا۔ اگر ایسا ہوتا ہوگا اور سب سے بڑا گنہگار۔ نہ وہ یہ کر سکتا ہے کہ فریب خیال

یا جنون کی حالت میں الفاظ کو اللہ کی طرف منسوب کر دے۔ ایسی صورت میں وہ بڑی مشکل سے اعیاً کی طرح رہنمائی کر سکے گا، سختیاں جھیلے گا یا اپنے مخالفین کا سامنا کرے گا۔ پیغامِ الٰہی ہمیشہ صاف، واضح، روشن اور بیکوک و شہباد سے پاک ہوتا ہے۔ ”پھر بھلا وہ شخص جو اپنے رب کی طرف سے ایک صاف شہادت رکھتا تھا، اس کے بعد ایک گواہ بھی پروردگار کی طرف سے (اس شہادت کی تائید میں) آ گیا۔“ (ہود: ۱۷)

واسطہ انسانی ہے کیونکہ مخاطب انسان ہیں۔ لوگوں کے لیے یہ سمجھنا ہمیشہ مشکل رہا ہے کہ بھلا انجی جیسا ایک انسان کیونکر اللہ کا پیغام وصول کر سکتا ہے؟ ایک گوشت پوسٹ کا عام انسان کیونکر اللہ سے ہم کلام ہو سکتا ہے؟ پہلے بھی ایسی ہی مذہبی الجھنیں اور مشکلات پیش آتی رہی ہیں اور آج بھی سائنسی بنیاد پر اعتراضات ہیں (پھر بھی جب کبھی ایسے انسان سامنے آئے تو ان کی دین دارانہ زندگی کا لوگوں پر ایسا اثر ہوا کہ ان کو الوہیت کے مقام تک پہنچا دیا گیا)۔ مگر قرآن پاک اعیاً کے انسان ہونے پر بہت اصرار کرتا ہے۔ ”اے محمدؐ! ان سے کوچک ہے میرا پروردگار۔ کیا میں ایک پیغام لانے والے انسان کے سوا اور بھی کچھ ہوں؟ لوگوں کے سامنے جب کبھی ہدایت آئی تو اس پر ایمان لانے سے ان کو کسی چیز نہ نہیں روکا، مگر ان کے اس قول نے کہ: ”کیا اللہ نے بشر کو پیغمبر بنا کر سمجھ دیا؟“ ان سے کہو اگر زمین میں فرشتے اطمینان سے چل پھر رہے ہوتے تو ہم ضرور آسمان سے کسی فرشتے ہی کو ان کے لیے پیغمبر بنا کر سمجھتے“ (بنی اسرائیل ۷۱: ۹۳-۹۵)۔ یہی وجہ تھی کہ ہدایت انسانوں کی زبان میں آئی۔ بولنا انسانی فعل ہے۔ وہ اس کے لیے ذمہ دار ہے اور اس کے لیے آزاد اور با اختیار ہے۔

حضرت آدمؐ کو جو علم دیا گیا تھا وہ اسماء کا علم تھا (البقرہ ۳۱: ۲)۔ زبان سے مافی افسوس کو بیان کرنا، رحمتِ الٰہی کا سب سے بڑا تخفہ اور انسانیت کا جو ہر ہے۔ الہذا یہ وحی کے عطیے کی ظاہری صورت ہے۔ (الروحمن ۹-۱: ۵۵)

گوکہ اعیاً انسان تھے، قرآن ان کی پاکیزہ زندگیوں کو ان کے بے داع غردا رکوئیں کیں چلنی کو اللہ اور اس کے مشن پر ان کے غیر متزلزل ایمان اور وفاداری کو راہ حق میں جو کالائف انہوں نے صبر سے برداشت کیں، ان سب کو نہایت نمایاں کرتا ہے۔ بلاشبہ وہ انسانیت کی

معراج تھے۔ اس لیے یہ بات اہم ہے کہ وہ اپنے دعوؤں اور مثالوں میں پتے ہوں، اور ان کی پیروی کی جاسکے۔ ”پھر ہم نے ہر ایک کو راہ دکھائی۔ اس طرح نیکوکاروں کو ان کی نیکی کا بدلہ دیتے ہیں..... بہتوں کو ہم نے نوازا۔ اپنی خدمت کے لیے جن لیا اور سیدھے راستے کی طرف ان کی رہنمائی کی یہ اللہ کی ہدایت ہے جس کے ساتھ وہ اپنے بندوں میں سے جس کی چاہتا ہے رہنمائی کرتا ہے.....“۔ (الانعام ۸۳-۹۰)

نبوت اور وحی سے متعلق بیانات کا یہ مطلب نہیں کہ موجودہ سائنسی چیلنجوں کے باعث جو مشکلات ان کی راہ میں کھڑی کر دی گئی ہیں انھیں نظر انداز کر دیا جائے۔ ضرورت اس امر کی ہے کہ ان پر سنجیدگی سے توجہ دی جائے لیکن کسی دوسرے موقع پر۔

تاریخ اور عالم گیریت

اگر الہامی ہدایت پانے اور اس کے مطابق زندگی برکرنے ہی سے انسانی زندگی کے مقصد کی تجھیں اور اخروی نجات حاصل ہوتی ہے تو پھر اس کا ظہور تاریخ کے کسی خاص لمحے کا انتظار نہیں کر سکتا۔ اولین انسان، پراللہ کی طرف سے جو بارگراں ڈالا گیا وہ اتنا ہی بڑا اور عظیم تھا جتنا کہ کسی اور انسان کے لیے زمان و مکان کے کسی مرحلے پر ہو سکتا تھا۔ اس لیے پہلا انسان ہی نبی تھا اور اسے وہ ضروری علم حاصل تھا جو آخوندی کو اور درمیان میں آنے والے تمام اہمیّاً کو حاصل تھا۔ اللہ کے نبی تمام زمانوں، علقوں میں اور مختلف زبانیں بولنے والوں میں آئے۔

اور اللہ نے آدم اور نوح اور آل ابراہیم اور آل عمران کو تمام دنیا اور لوگوں پر ترجیح دے کر اپنی رسالت کے لیے منتخب کیا تھا۔ (آل عمرن ۳: ۳۳)۔

اے محمد، ہم نے تمہاری طرف اسی طرح وحی پہنچی ہے جس طرح نوح اور اس کے بعد کے غیربروں کی طرف پہنچی تھی..... اور ان رسولوں پر بھی جن کا تم سے ذکر نہیں کیا۔ (النساء ۳: ۶۳)۔

ہر شخص کے آگے پیچھے اس کے مقرر کیے ہوئے گران گئے ہیں۔ (الرعد ۷: ۱۳)۔
ہم نے ہر امت میں ایک رسول پہنچ دیا۔ (النحل ۱۶: ۳۴)

بیان

تمام انبیاء ایک ہی ضروری پیغام لائے:

اللہ کی عبادت کرو اور میری پیروی کرو۔ اور ہم نے تم سے پہلے جو رسول بھی بھیجا ہے اس کو بھی وحی کی ہے کہ میرے سوا کوئی خدا نہیں ہے۔ پس تم لوگ میری ہی بندگی کرو۔ (الانبیاء ۲۵:۲۱)

اور اگر کوئی اور چیزان کے پیغام کا مشترک حصہ تھی تو وہ یہ تھی:

نیکی کرو اور ہم نے ان کو امام بنادیا جو ہمارے حکم سے رہنمائی کرتے تھے اور ہم نے انھیں وحی کے ذریعے نیک کاموں کی اور نماز قائم کرنے کی اور زکوٰۃ دینے کی ہدایت کی۔ وہ ہمارے عبادت گزار تھے۔ (الانبیاء ۳۳:۲۱)

اس کا مطلب یہ نہیں کہ وہ جو ہدایات لائے وہ تمام جزئیات میں ایک سی تھیں۔ رسوم و آداب، تواضع و خصواب، معاشرتی اور انفرادی برائیوں پر توجہ کے لحاظ سے ایک نبی کی تعلیمات دوسرے نبی سے مختلف ہوتی تھیں:

ہر امت کے لیے ہم نے ایک طریق عبادت مقرر کیا ہے جس کی وہ پیروی کرتی ہے۔

پس اے محمد، وہ اس معاملے میں تم سے جھگڑا نہ کریں۔ (الحج ۶۷:۲۲)

تا ہم یہ اختلاف ان مذاہب کے پیروکاروں کے لیے اپنی نجات کا خصوصی دعویٰ کرنے یا پھر ایک دوسرے کے خلاف تشدد پر آمادہ ہو جانے کی بنیاد نہیں بن سکتا۔

ہم اب ان مقدمات سے آگے بڑھ سکتے ہیں کہ تمام مذاہب میں بہت سی باتیں مشترک ہوئی چاہیں۔ اس لیے نہیں کہ انہوں نے ایک دوسرے سے مستعار لیا ہوا ہے بلکہ اس لیے کہ ایک ہی خدا نے اپنا کلام تمام انبیاء تک پہنچایا ہے۔ یہ بات کہ ایک ہی بنیادی پیغام ہر مذہب کا سرچشمہ تھا اور یہ اب بھی ان کی میراث کا حصہ ہے، آنے والے تمام زمانوں کے لیے مختلف مذاہب کے ماننے والوں کے مابین باہمی تعاون اور امن کی بنیاد فراہم کرتا ہے۔

اس پیغام کے اجزا ایک پچھے نبی کو ایک جھوٹے نبی سے میز کرنے کا ایک اہم معیار فراہم کرتے ہیں۔ دوسرا معیار اس نبی کی راست بازی اور پاکیزہ زندگی ہے جس نے ہمیشہ اپنے

زمانے پر اور آئندہ نسلوں پر ایک گہرائی نقش چھوڑا۔ (جاری)

Encounter, Living Together in a World of Diverse Faiths:)

(جلد ۵، شمارہ ۱، ۱۹۹۹ء، صفحات ۲۹-۳۲، اسلامک فاؤنڈیشن لسٹر، برطانیہ)

حوالی

- ۱۔ ولفرڈ کانت ویل سمیٹھ: (ماڈنیشن On Understanding Islam (Selected Studies) میں۔ ۲۹۳ ص ۲۹۳ء۔ بلشیرز، دی میگ، ۱۹۸۱ء)
- ۲۔ ایس بے سارقا (مدیر) Towards World Community (ورلڈ کونسل آف چرچز جنپوا ۱۹۷۵ء) میں۔

اسلام میں عبادت کا حقیقی مفہوم

مترجم: خدا بخش کھیار ایڈو دیکٹ

مصنف: ڈاکٹر الاستاذ یوسف انقرضاوی

قیمت: ۱۸۰ روپے
(ڈاک خرچ فری)

☆ اسلام میں عبادت کا ہمہ گیر تصور

☆ بندہ مسلم کی حیات کا نصب اعین

☆ دور جدید کے بھکے ہوئے مسافر کے لئے صراط مستقیم

☆ آج کے پریشان انسان کے لئے سامان راحت

مترجم کی دوسری بہترین کتاب

”فلسفہ سائنس اور قرآن“

مصنف: شیخ ندیم الحسن قیمت: ۲۲۵ روپے

کتاب ملنے کا پتہ: الفیصل ناشران تاجران کتب، غزنی شریعت، ارد و بازار، لاہور

عمرہ پر جانے والے 9000 افراد کا اعتماد



ایے جیسا پے

قرطبه ٹریولز

جس کا پاکستان میں ہی نہیں سعودی عرب میں بھی ایک منظم شیم و رک سو جود ہے

جو عمرہ اور زیارت کو ٹرین کیا داروں کی دھنگرگز پیشی چھوڑتا بلکہ
جدا سے حرم اور حرم سے تاجدار رہتا ہے۔ قد آنڈمیر مشورہ اور موسموڑپر رہنمائی کیلئے رابطہ میں رہتا ہے

④ رہائش نہ لینے کی صورت میں ریلفینڈ کی سہولت

④ علماء کرام۔ امام مسجد۔ اساتذہ اور اسلامی تحریکوں سے وابستہ اراکین کیلئے

④ 5 دن کا رہائشی اعزازی سرٹیفیکیٹ (اہل کیلئے ضروری نہیں ہے کہ وہ عمرہ و حرم سے ہی لگاؤں گے)

④ گھر بیٹھے انٹرنیٹ پر جدید ترین سافت ویئر کے ذریعے اپنے زائرین کی رہنمائی کرتا ہے

WWW.QURTUBATRAVELS.COM

④ پاکستان کا واحد ادارہ جو ہر پاکستانی زائر سے درخواست کرتا ہے کہ

مرہ جس کی عرضیں چالے کریں گے اسکی دعائیں کیلئے ہر ٹریولز میں ہماری ٹیکنالوجی میں ہماری تہبیں

④ جیسے پچھلے سال پنجاب بھر میں سب سے زیادہ افراد کو عمرہ پر بھیجے کا اعزاز حاصل ہے

④ جو دنیا کی تمام ایئر لائنز کے ساتھ مملک ہونے کی وجہ سے

لمحہ بھر میں بکنگ اور پل بھر میں کنفرمیشن کا بندوبست کرتا ہے

نوٹ ← قرطبه ٹریولز 33 کوئی نہ زور دا ہے سے تبدیل ہو کر نیوورلڈ ہوٹل
ڈیورنڈ روڈ نزد کوئین میری کالج لاہور منتقل ہو گیا ہے۔

لارڈز فن

لارڈز فن

لارڈز فن

کالج روڈ بھاٹاں، اس اسی پی ہاؤس سرگودھا

5-SNC نسٹریٹ بیڈ ہاؤس بیڈ ہاؤس اس اسماں

UAN:111-786-313 UAN:111-786-313 UAN:111-786-313

خود رکھوں یا پروردہ زد کوئین میری کالج لاہور

6303167 042-6312513 فون 17- فون 52-2876054 فون 051-2876054

فون: 0451-7220305-7220308 فیکس: 726851